
Shivarya Stuti

शिवार्यास्तुतिः

Document Information



Text title : Shivarya Stuti

File name : shivAryAstutiH.itx

Category : shiva, stuti

Location : doc_shiva

Proofread by : Sivakumar Thyagarajan Iyer

Description/comments : 44 in Stotrasamuchchaya 1, Edited by Pandit K. Parameshwara Aithal

Latest update : September 23, 2023

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 23, 2023

sanskritdocuments.org



ಶಿವಾರ್ಯಾಸ್ತುತಿಃ



ಓಂ ಶ್ರೀಗಣೇಶಾಯ ನಮಃ .
ದ್ರುತಕನಕಭಾಸುರಾಂಗಂ ಕುಮುದವನೀಬಂಧುಪಾಕಚೂಡಾಲಂ .
ನೈರಲವಮಂಜುಲಾಸ್ಯಂ ಶೈಲಸುತಾಶ್ಲಿಷ್ಣಮಾಶ್ರಯೇ ದೇವಂ .. 1..
ಕರುಣಾರಸಾದ್ರ್ವನಯನಂ ಕರಧೃತವಿಜ್ಞಾನಮುದ್ರಮತಿಭದ್ರಂ .
ನ್ಯಗ್ರೋಧಮೂಲಭವನಂ ನ್ಯಕ್ತ್ಯತನತಮೋಹಮಾನಮಾಮೀಶಂ .. 2..
ಗಾಂಗೇಯದ್ರವಲಹರೀಪ್ರೌಢತನುಚ್ಛಾಯಸುಂದರಮುದಾರಂ .
ಹೈಮವತೀರಸನಿರ್ಭರನಯನಾಸೇಚನಕನೈಜಲಾವಣ್ಯಂ .. 3..
ಉದ್ಯದ್ಭಹುವಿದ್ಯುದ್ಗಣಹೃದ್ಯಜಟಾನದ್ಧನಿರ್ಜರಧುನೀಕಂ .
ಅಂಗಜತನುಭಂಗಕಲಾಸಂಗತನಿಟಿಲಾಕ್ಷತುಂಗಭೂಮಾನಂ .. 4..
ಶಂಭೋ ತಾವಕವಿನುತೌ ವಿಗಲದ್ಗವೋ ಹಿ ಭಾರತೀಜಾನಿಃ .
ಸ್ತುತಿಕಾಂಕ್ಷಾ ಮಮ ತನುತೇ ಗ್ರಾವ್ಣಾಂ ತರಣಸ್ಯ ಜಲನಿಧೌ ಸಮತಾಂ .. 5..
ವಿಧಿಮಾಧವದುರಧಿಗಮಂ ಶೀರ್ಷಂ ಚರಣಂ ಚ ತಾವಕಂ ಗದಿತಂ .
ವೇದ್ಯೋ ಭವಸಿ ಕಥಂ ಮೇ ನಿಟಿಲಗತಾ ಭಾಗ್ಯರೇಖಿಕಾ ಕೀದೃಕ್ .. 6..
ಗೂಢಾರ್ಥೈರ್ಭವ ವೇದೈರರ್ಥಪ್ರವಣೈಃ ಪುರಾಣವಚನೈಸ್ತ್ವಾಂ .
ಪುರುಷಮತಿದುರ್ನಿರೂಪೈಸ್ತಂತ್ರೈಃ ಶಕ್ನೋಮಿ ಕಥಮಹಂ ವೇತ್ತುಂ .. 7..
ಕ್ಷಿತ್ಯಾದಿ ಕಾರ್ಯಮಖಿಲಂ ಸದಧಿಷ್ಠಾನಂ ಸಕರ್ತೃಕಂ ಗದಿತಂ .
ಕರ್ತಾ ನೈವ ಜಡಃ ಸ್ಯಾದಾದ್ಯಃ ಶಂಭೋ ಶ್ರುತೀರಿತಸ್ತ್ವಮಿತಿ .. 8..
ಉತ್ಪಾದಕೋಽಸಿ ಜಗತಾಮಕರೋಸ್ತರಲಂ ತು ಮಾಮಕಂ ಹೃದಯಂ .
ಗೌರೀಪತೇ ಕಥಂ ತ್ವಂ ಧೈಯೋ ಭೂಯಾಃ ಕಿಮಸ್ತಿ ಮಯಿ ದೋಷಃ .. 9..
ಜಾಪಲ್ಯಾದೈಂದ್ರಿಯಕಾದ್ ಧ್ಯಾತುಂ ಶಕ್ನೋಮಿ ನಾದ್ಯ ತವ ಮೂರ್ತಿಂ .
ಅಂತೇ ಸವಿದಕೃತಾಂತೇ ಶಂಭೋ ಶಕ್ನೋಮಿ ಕಥಮಹಂ ಶ್ರಾಂತಃ .. 10..
ಕೃತಕೇತರವಚನಾಂಚಲಪಟಲೀಪೇಟೀನಿಗೂಢನಿಹಿತಂ ತೇ .
ನಗಜಾಜಾನೇ ಜಾನೇಽಮಾನಂ ಮಹಿಮಾನಮಿಹ ಕಥಂ ಮೂಢಃ .. 11..
ಪೂರ್ಣಂ ಚಿದ್ಧನಮೇಕಂ ತ್ವಾಮಿಂದ್ರಂ ವರುಣಮರ್ಕಮೀಶಾನಂ .
ಮಾಯಾವಂಚಿತಹೃದಯಾ ಬ್ರುವತೇ ವಾಗಿತಿ ಸನಾತನೀ ಬ್ರೂತೇ .. 12..
ಉಲ್ಲಂಘ್ಯ ತಾವಕಾಜ್ಞಾಮುಡುಪತಿಶಕಲಾವತಂಸ ರಚಿತಾಗಾಃ .

ಭವಶತತಾಪಗ್ಲಪಿತಃ ಶರಣಂ ತ್ವಾಮೇವ ನಿಸ್ತಪಃ ಪ್ರಾಪಂ .. 13..
 ಅಗತಿಮಧುನಾ ವರಾಕಂ ಶ್ರಾಂತಂ ನಿತರಾಂ ಭವಾಬ್ಧಿಪತಿತಂ ಮಾಂ .
 ತಾರಯ ಕಟಾಕ್ಷನಾವಾ ಕರುಣಾವರುಣಾಲಯೋಽಸಿ ವಿಶ್ವೇಶ ... 14..
 ಅಂತರ್ಯಾಮಿಣಮಾಹ ತ್ವಾಮೇವಾಕೃತಕಭಾರತೀ ಯಸ್ಮಾತ್ .
 ಜ್ಞಾತಮಹೋ ಹತಹೃದಯಂ ವಾರಿತಮಪಿ ತೇನ ಮದ್ವಶಂ ನೈತಿ .. 15..
 ಅಮವೋಽಸಿ ದೇವ ಯತ್ ತ್ವಂ ವೇತ್ಸಿ ಭವೋದ್ವಾಮಯಾತನಾಂ ನಾತಃ .
 ದೀನಪರಿದೇವನಂ ಮೇ ಶ್ರುತ್ವಾಪಿ ತ್ರಾತುಮುದ್ಯತೋ ನಾದ್ಯ .. 16..
 ಪತಿತಮಪಿ ಪಾದಪತಿತಂ ಪಾವನಚರಿತಂ ತನೋಷಿ ಗುಣಭರಿತಂ .
 ಆದ್ಯತಮಾವದ್ಯತಮೋ ಹೃದ್ಯನವದ್ಯಾದ್ಯ ವಾರಯಾಚ್ಛಿದ್ಯ .. 17..
 ಅರ್ವಾಂಗೀಕುರುಷೇ ತಾಮಾರ್ಯಾಮುನ್ಮತ್ತಶೇಖರೋ ಯಸ್ಮಾತ್ .
 ಊರೀಕೃತ್ಯಾವಸಿ ಮಾಂ ಕಾಮಿನಮಿತಿ ಕಿಂ ನು ಧೈರ್ಯಮವಲಂಬೇ .. 18..
 ಶ್ರುತ್ಯಂಚಲಮಂಚಗತೋ ಮಾಂ ಚಲಮನಸಂ ವಿಹಾಯ ನಗಜೇಶ .
 ವಂಚಯಸಿ ಕಿಂ ಚರೇಯಂ ಚಂಚಾಸದೃಶಸ್ವಕಿಂಚನಃ ಕಿಂಚ .. 19..
 ರಕ್ಷಿತುಮಖಿಲಾದ್ಯಕ್ಷ ತ್ಯಕ್ಷ ಸುದಕ್ಷೋಽಪ್ಯುಪೇಕ್ಷನೇಽಪಕ್ಷಂ .
 ನೇಕ್ಷೇ ರಕ್ಷಕಮಿತರಂ ಮಾತ್ರೋಪೇಕ್ಷ್ಯಂ ಕಿಮೀಕ್ಷತೇ ಪಥಿಕಃ .. 20..
 ದೂನೇ ಸುಕೃತವಿಹೀನೇ ವೃಜಿನವಿತಾನೇ ಗಿರೀಶ ಧೃತಮಾನೇ .
 ಕರುಣಾಂ ನಿಧೇಹಿ ದೀನೇ ನ ಶಿವಾಜಾನೇ ವಿಧಾನಮಿಹ ಜಾನೇ .. 21..
 ಕತಿವಾರಂ ನತಿವಾಕಂ ಶ್ರುತಿಶತನುತ ಪತಿತಪಾವನ ಬ್ರೂಯಾಂ .
 ಲೀಲಾಶತಲೋಲಾಖಿಲಪಾಲಾಹತಕಾಲ ಪಾಲಯಾಭೀಲಾತ್ .. 22..
 ಧೀರೇ ಜಲಧಿಗಭೀರೇ ಕರುಣಾಸಾರೇ ಪರೀತಸುರವಾರೇ .
 ಗೌರೇ ವಿಷಯವಿದೂರೇ ಜಲಧರಚಿಕುರೇ ಹರೇ ಮನೋ ಮೇಽಸ್ತು .. 23..
 ಶೂರೇ ಸಂವಿತ್ತಾರೇ ಕ್ಷಿತಿಭೃದಗಾರೇ ಘಣೀಂದ್ರಕೃತಹಾರೇ .
 ಮಸ್ತಕಧೃತಜಲಪೂರೇ ಸರ್ವೋದಾರೇ ಮಮಾಸ್ತು ನತಿವಾಕಃ .. 24..
 ಇತಿ ಶ್ರೀಶಿವಾರ್ಯಾಸ್ತುತಿಃ ಸಮಾಪ್ತಾ .

(44)

Proofread by Sivakumar Thyagarajan Iyer

Please send corrections to sanskrit@cheerful.com

